

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक २३ डिसेंबर, २०२१
(सकाळी १०-०० ते ११-४५ वाजेपर्यंत)

लक्षवेधी सूचना — (म.वि.प. नियम १०१ अन्वये) —

(बुधवार, दिनांक २२ डिसेंबर, २०२१ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (१) ते (७)] —

(१) डॉ.(श्रीमती) मनिषा कायंदे, वि.प.स. पुढील तातडीच्या व सार्वजनिक महत्वाच्या बाबीकडे गृह मंत्र्यांचे लक्ष वेधतील :-

"बोईसर येथील एमबीबीएसची विद्यार्थिनी स्वदिच्छा मनीष साने (वय वर्षे २२) ही परिक्षेसाठी घराबाहेर पडलेली असताना वांद्रे बॅण्ड स्टॅंडवरून दिवसाढवळ्या गायब झाल्याचे नुकतेच दिनांक २९ नोव्हेंबर, २०२१ मध्ये उघडकीस येणे, सदर घटनेला १५ दिवस उलटूनही अद्याप तरुणीचा शोध लागलेला नसणे, सदर प्रकरणाची तक्रार वांद्रे पोलिस ठाण्यात तसेच, बोईसर पोलिस ठाणे येथे नोंदविण्यात येणे, स्वदिच्छा मनीष साने चा अद्याप शोध न लागल्याने साने कुटुंबिय हवालदिल होणे, मुंबईतून गेल्या सहा महिन्यात ५३४ मुलींच्या अपहरणाची नोंद पोलिस दफ्तरी असणे, लॉकडाऊनमुळे २०१९ च्या तुलनेत गेल्या वर्षी याचे प्रमाण घटलेले असणे परंतु गेल्या वर्षीच्या तुलनेत यावर्षी सहा महिन्यांच्या कालावधीत १७९ ने वाढ झालेली दिसत असणे, अद्याप अपहरण झालेल्या मुलींचा शोध न लागणे, दिवसाढवळ्या तरुण मुलींच्या अपहरणाच्या घटनांमध्ये होत असलेली वाढ, याकडे शासनाचे होत असलेले अक्षम्य दुर्लक्ष, याबाबत शासनाने गांभीर्याने लक्ष घालून करावयाची कार्यवाही, शासनाची प्रतिक्रिया व भूमिका"

(२) सर्वश्री सदाशिव खोत, गोपिचंद पडळकर, वि.प.स. पुढील तातडीच्या व सार्वजनिक महत्वाच्या बाबीकडे ऊर्जा मंत्र्यांचे लक्ष वेधतील :-

"राज्यात विद्युत कायदा, २००३ च्या कलम ५६ अन्वये नोटीस न देता विद्युत पुरवठा खंडीत केल्याने कायद्यातील तरतुदीनुसार महावितरणने शेतकऱ्यांना प्रती तास पन्नास रुपये नुकसान भरपाई देण्याची मागणी, शेतकरी संघटनेने राहुरी व देवळाली प्रवरा येथील महावितरणचे उपअभियंता व तहसिदारांना याबाबत निवेदन दिल्याची बाब माहे डिसेंबर, २०२१ च्या दुसऱ्या आठवड्यात वा त्या सुमारास निदर्शनास येणे, राज्यातील विदर्भ, मराठवाडा व उर्वरीत महाराष्ट्रातील सर्व जिल्ह्यांमध्ये विजेच्या गैरसोयीमुळे शेतकरी मोठ्या समस्येत असल्याची बाब माहे डिसेंबर, २०२१ च्या पहिल्या आठवड्यात

निदर्शनास येणे, मराठवाडा विभागातील औरंगाबाद, जालना, परभणी, उस्मानाबाद, लातूर, बीड, नांदेड या जिल्ह्यातील शेतकऱ्यांनी महावितरण कार्यालयांवर वीज जोडणी करण्यासाठी ठिकठिकाणी मोर्चे काढणे, सोलापूर, सांगली विदर्भातील बहुतांश जिल्ह्यातील शेतकरी विहिरीत पाणी असतानाही वीज वितरण कंपनीने वीज कनेक्शन तोडल्याने पिकांना पाणी देऊ शकत नसणे, २८ नोव्हेंबर पासून तर नवीन डीपी देण्याचे महावितरण कंपनीने बंद केल्याने शेतकऱ्यांचे हाताशी आलेले पिक वाया जाण्याची शक्यता निर्माण झालेली असणे, त्यातच महावितरण कंपनीवरील शासनाने नियंत्रण मुक्त धोरण राबविल्यास या कंपनीचा भांडवलदाराच्या हातात जाऊन वीजेचे दर मोठ्या प्रमाणात वाढण्याची शक्यता निर्माण झालेली असणे, जि. प. शाळेचे आणि महाविद्यालयातील सर्व शैक्षणिक संस्थांना वीजेचे घरगुतीदराने वीज आकारणी करण्याची गरज असतानाही न करणे, शेतीसाठी सौर उर्जा पंपासाठी आकारण्यात येत असलेली रक्कम मोठी असल्याने शेतकरी अडचणीत असणे, सौरऊर्जा, पवन ऊर्जा, जल ऊर्जा व औष्णिक ऊर्जा या माध्यमातून वीजेची निर्मिती होत असतानाही त्याचे नियोजन पारदर्शी नसल्याने उत्पादनाचा खर्च व आकारत असलेले वीज दर यात मोठ्या प्रमाणात तफावत असून ती कमी करण्याची गरज असणे, वीज मंडळातील हजारो कर्मचारी गेल्या अनेक वर्षांपासून ठेकेदाराच्या माध्यमातून सेवा देत असताना त्यांना किमान वेतनही देण्यात येत नसणे याची दखलही शासनाने घेऊन संपूर्ण राज्यात खाजगी ठेकेदारी मुक्त धोरण आणण्याची गरज असणे, महावितरणकडून राज्यातील लाखो शेतकऱ्यांच्या कृषी पंपांचा वीज पुरवठा खंडीत करण्यात येणे, यामुळे पिके जाण्याची शक्यता निर्माण होणे व शेतीसाठी देण्यात येणारा वीज पुरवठा हा केवळ रात्रीकरिता असून फक्त सात तासच देण्यात येणे, राज्यातील सर्व जिल्ह्यांमध्ये शेतकऱ्यांच्या वीजेचे कनेक्शन वीज बिल न भरल्यामुळे कट करणे तसेच ट्रान्सफार्मर (डीपी) महामंडळ उतरवत असून वीज बिल भरलेल्या शेतकऱ्यांची वीज खंडीत करण्यात येणे, यामुळे राज्यात महाभयंकर संकट निर्माण झाल्याने वीज मंडळाचे कामकाज ठप्प होण्याची शक्यता निर्माण झाल्याने अभूतपूर्व गंभीर परिस्थिती निर्माण होणे, या महत्वाच्या विषयावर शासनाने तातडीची दखल घेऊन कार्यवाही करण्याची गरज असतानाही त्याकडे जाणीवपूर्वक दुर्लक्ष करणे, यावर शासनाने करावयाची उपाययोजना व शासनाची प्रतिक्रिया."

(३) **श्री.प्रविण पोटे-पाटील, वि.प.स.** पुढील तातडीच्या व सार्वजनिक महत्वाच्या बाबीकडे **ऊर्जा मंत्र्यांचे** लक्ष वेधतील :-

"अमरावती जिल्हात विद्युत वितरण कंपनीद्वारा शेतकऱ्यांना शेती करिता देण्यात येणारा विद्युत पुरवठा रात्री १२ नंतर फक्त ८ तासच दिला जात असणे, वर्षातून फक्त ६ महिन्याकरिताच शेतकऱ्यांकडून खारपाण पट्टा

असल्यामुळे रब्बी पिकांकरिता विद्युत पुरवठ्याची मागणी असली तरी सुद्धा विद्युत पुरवठा नियमितपणे सुरळीत होत नसणे, विविध कारणाने विज पुरवठा खंडित करणे, डि.पी. जळणे, विद्युत पोल व साहित्य निकृष्ट दर्जाची वितरित झाल्याने पुरवठा खंडित होणे, मीटर रिडींग न घेणे, भरघोस बिल देणे, शेतकऱ्यांना मोबदला मिळण्यास होत असलेला विलंब यामुळे शेतकऱ्यांमध्ये पसरलेला तीव्र असंतोष याप्रकरणी शासनाची भूमिका व तातडीने करावयाची कार्यवाही व प्रतिक्रिया"

(४) **श्री.विलास पोतनीस, वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-**

"राज्य शिक्षण मंडळातर्फे फेब्रुवारी-मार्च मध्ये होणाऱ्या १० वी आणि १२ वीच्या परिक्षांचे अर्ज भरण्याची प्रक्रिया सुरु झालेली असणे, ९ वी आणि ११ वी तून "वर्गोन्नत" झालेल्या विद्यार्थ्यांचा ऑनलाईन प्रणालीवर गुण भरण्याशिवाय वर्गोन्नत म्हणून विद्यार्थ्यांची नोंद होत नसल्याने तांत्रिक दृष्ट्या हे विद्यार्थी ९ वी आणि ११ वीतच असून अशा विद्यार्थ्यांना १० वी आणि १२ वीच्या परिक्षांचे अर्ज भरण्यापासून वंचित रहावे लागत असल्याबाबतची गंभीर स्थिती, राज्य शिक्षण मंडळातर्फे १० वी आणि १२ च्या परिक्षांचे अर्ज ऑनलाईन पद्धतीने सरल प्रणालीतील माहितीद्वारे भरावे लागणे, कोरोनाच्या प्रादुर्भावामुळे गतवर्षी शासनाच्या निर्णयानुसार ९ आणि ११ वीच्या विद्यार्थ्यांचे अंतर्गत मूल्यमापन करून निकाल जाहीर केलेला असणे, मात्र शाळेत न आलेल्या, मूल्यमापनासाठी उपलब्ध न झालेल्या विद्यार्थ्यांना "वर्गोन्नती" देण्याबाबत शासनाच्या निर्णयात स्पष्टता नसणे, संबंधित विद्यार्थी १० वी आणि १२ वी च्या वर्गात "वर्गोन्नत" झालेले असतांनाही विद्यार्थ्यांच्या स्टुडंट पोर्टलवर गुण भरण्याशिवाय वर्गोन्नत म्हणून नोंद होत नसणे, याबाबत शाळांच्या मुख्याध्यापक महामंडळाने शासनाकडे लेखी निवेदने देऊन याबाबत मार्गदर्शन करण्याची केलेली मागणी, अद्यापही शासनाकडून मार्गदर्शन देण्यात होत असलेला अक्षम्य विलंब, परिणामी ९ वी आणि ११ वीच्या विद्यार्थ्यांना १० वी आणि १२ वी परिक्षा अर्ज भरण्यास व परिक्षा देण्यास येत असलेल्या अडचणीमुळे त्यांचे शैक्षणिक वर्षाचे नुकसान होण्याची निर्माण झालेली भीती, परिणामी, विद्यार्थी व पालक वर्गात वाढत असलेला तीव्र असंतोष व अस्थिरता, शासनाने तात्काळ याबाबत निर्णयात्मक कार्यवाही करण्याची असलेली आवश्यकता आणि शासनाची प्रतिक्रिया"

(५) **श्री.अशोक ऊर्फ भाई जगताप, डॉ. वजाहत मिर्झा, सर्वश्री. राजेश राठोड, जयंत आसगावकर, अमरनाथ राजूरकर, डॉ.सुधीर तांबे, श्री.प्रसाद लाड वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-**

"मुंबई शहर व उपनगरमध्ये जवळपास ५०,००० गृहनिर्माण संस्था

असणे, तसेच संपूर्ण महाराष्ट्रामध्ये जवळजवळ १ लाख गृहनिर्माण संस्था गेली अनेक वर्षे कार्यरत असणे, त्यापैकी काही गृहनिर्माण संस्थांच्या इमारती मोडकळीस येणे, गृहनिर्माण संस्था आपल्या इमारतींचा विकास करण्यास तयार असणे, गृहनिर्माण संस्थांच्या इमारतीची चटई क्षेत्र पूर्ण वापरलेले असणे, त्यातील बऱ्याच इमारती दुरुस्तीसाठी किंवा त्यांचा विकास करण्याची गरज असणे, यातील जे सभासद आहेत ते आपल्या दुरुस्तीचा किंवा विकास करण्याकरीता लागणारा निधी जमा करू शकत नसणे, काही इमारती दुरुस्ती पलिकडील असणे, ज्याप्रमाणे जुन्या चाळी उपकर प्राप्त, विना उपकर प्राप्त इमारती, झोपडपट्टी पालिका वसाहती, सरकारी वसाहती, म्हाडा वसाहती यांना वाढीव चटई क्षेत्रफळ देऊन विकसित करण्यात येत असणे, त्याचप्रमाणे जुन्या सहकारी गृहनिर्माण संस्थांच्या इमारतींच्या विकासासाठी वाढीव चटईक्षेत्र देण्यासाठी धोरणात्मक निर्णय घेण्याची आवश्यकता, याबाबत शासनाने तातडीने करावयाची उपाययोजना व कार्यवाही आणि यावर शासनाची प्रतिक्रिया."

(६) **श्री.अनिकेत तटकरे, वि.प.स. पुढील तातडीच्या व सार्वजनिक महत्वाच्या बाबीकडे मदत व पुनर्वसन मंत्र्यांचे लक्ष वेधतील :-**

"रायगड जिल्ह्यात महाड या शहरात जवळपास ३४०० व्यापारी व्यापार करीत असून मागील पाच महिन्यांपूर्वी शहरात आलेल्या महापुरामुळे सर्व व्यापाऱ्यांचे संपूर्णपणे नुकसान झाल्याचे निदर्शनास येणे, याबाबत पालकमंत्री महोदय यांनी रायगड जिल्ह्यात तसेच तत्कालीन जिल्हाधिकारी, रायगड तसेच पोलीस अधिक्षक यांच्या उपस्थितीत १०० टक्के नुकसान भरपाई देण्याचे सर्व संबंधित विमा कंपन्यांना आदेश देण्यात येऊन सर्व व्यापाऱ्यांना व नागरीकांना जास्तीत जास्त मदत होईल असे आश्वासन विमा कंपन्यांच्या अधिकाऱ्यांना देखील देण्यात येणे, तथापि संबंधित विमा कंपन्यांनी भरपाई देतांना हेअरकट करून सर्वाना सुमारे २५ टक्के ते ४० टक्के हेअरकट लावण्यात येणे, व्यापाऱ्यांच्या म्हणण्यानुसार इतर राज्यांमध्ये तसेच इतर शहरांमध्ये हेअरकट लावण्यात आलेला नाही मात्र महाड शहरांमध्ये महापुरामुळे संपूर्णपणे व्यापाऱ्यांचे नुकसान झालेले असून तसेच दि. २७ सप्टेंबर, २०२१ रोजी अलिबाग तथा रायगड जिल्हाधिकारी कार्यालय येथे स्थानिक खासदार आणि जिल्ह्यातील सर्व वि.स.स. व वि.प.स. सदस्य तसेच जिल्हाधिकारी रायगड, पोलीस अधिक्षक, रायगड व सर्व विमा कंपन्यांचे संबंधित प्रतिनिधी व जिल्ह्यातील सर्व व्यापारी व नागरीक यांची बैठक बोलविण्यात येवून त्यावेळी विमा कंपनी प्रतिनिधींनी मुख्य ऑफिस मधून हे प्रमाण ठरविण्यात आल्याचे सांगण्यात येऊन संबंधित विमा कंपन्या व्यापाऱ्यांना विमा रक्कम देण्यास जाणीवपूर्वक टाळाटाळ करित असल्याचे निदर्शनास येणे, यामुळे सर्व

व्यापाऱ्यांमध्ये निर्माण झालेले प्रचंड असंतोषाचे वातावरण, परिणामी विमा कंपन्यांच्या अधिकाऱ्यांना तात्काळ शंभर टक्के नुकसान भरपाई देण्याबाबत शासनाने तातडीने केलेली कार्यवाही व शासनाची प्रतिक्रिया."

(७) सर्वश्री विक्रम काळे, सतिश चव्हाण, वि.प.स. पुढील तातडीच्या व सार्वजनिक महत्वाच्या बाबीकडे उच्च व तंत्रशिक्षण मंत्र्यांचे लक्ष वेधतील :-

"औरंगाबाद येथील डॉ. बाबासाहेब आंबेडकर मराठवाडा विद्यापीठामध्ये सुमारे १२७ कोटी रुपयांचा आर्थिक घोटाळा झाल्याचे सकृतदर्शनी निदर्शनास येणे, त्यामध्ये विद्यापीठाच्या शैक्षणिक विभागाकडील संलग्नीकरण शुल्क वसुलीची नोंदवही अद्ययावत न ठेवता त्यातील १७ कोटी ९६ लाख कोटी रुपयांच्या नोंदीच असणे, विद्यापीठातील विविध विभागांनी निविदा न मागविताच २६ कोटी ५२ लाख तर सदोष खरेदी प्रक्रियेद्वारा ६ कोटी ८६ लाख तसेच सदोष पध्दतीने रक्कमांचे प्रदान करून ४ कोटी ६७ लाख रुपयांचे अतिरिक्त अदा करण्यात आल्याचे तसेच अन्य विविध विभागांना सदोष खरेदी प्रक्रियेद्वारे १ कोटी ४८ लाख रुपयांची खरेदी व खरेदी प्रक्रियेत निविदा प्राप्त नसतानाही रुपये ७ कोटी ७३ लाख रक्कमेची खरेदी करण्यात येणे, त्याचबरोबर ६७ कोटी ९७ लाख रुपये खरेदी प्रकरणांचे अभिलेखे उपलब्ध करण्यात न आल्याचे आढळून येणे तसेच विद्यापीठ स्तरावर छपाई यंत्रणा असतानादेखील खाजगीरित्या चढ्या दराने छपाईची कामे करण्यात येणे, तसेच ऑफलाईन प्रश्नपत्रिका छपाईसाठी १० कोटी ६४ लाख खर्च केल्याचे दाखविण्यांत येणे, अशाप्रकारे यामध्ये १२७ कोटी रुपयांचा आर्थिक घोटाळा झाल्याचे उघडकीस येणे, याबाबत शासनाने चौकशी समिती नियुक्त करणे, व सदर चौकशी समितीने आपला अहवाल सन २०१७ मध्ये शासनास सादर केलेला असतांना अद्याप दोषीविरोधात कारवाई करण्यात न येणे, याबाबत प्रसार माध्यमांनी देखील विद्यापीठातील आर्थिक घोटाळा उघडकीस आणल्याचे निदर्शनास येणे, परिणामी, याप्रकरणी दोषीविरुद्ध कारवाई न झाल्यामुळे विद्यार्थी-पालकवर्गामध्ये निर्माण झालेले असंतोषाचे वातावरण, याबाबत शासनाने केलेली वा करावयाची कार्यवाही व शासनाची प्रतिक्रिया."

(दुपारी १२-०० वाजता)

एक : प्रश्नोत्तरे -

(अ) तारांकित प्रश्न.

(ब) अतारांकित प्रश्नोत्तरांची पहिली, दुसरी, तिसरी, चौथी, पाचवी, सहावी, सातवी, आठवी, नववी, दहावी, अकरावी, बारावी, तेरावी, चौदावी व पंधरावी यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे —

- (१) ग्रामविकास मंत्री : (क) "सन २०१७-२०१८ चा महाराष्ट्रातील पंचायती राज संस्थांच्या लेख्यावरील सत्तेचाळीसावा लेखापरीक्षा पुनर्विलोकन अहवाल" सभागृहासमोर ठेवतील.
- (ख) "सन २०१८-१९ चे ठाणे / रायगड / रत्नागिरी / सिंधुदुर्ग / पालघर / नाशिक / धुळे / नंदुरबार / जळगाव / अहमदनगर / पुणे / सातारा / सांगली / सोलापूर / कोल्हापूर / औरंगाबाद / जालना / परभणी / हिंगोली / बीड / नांदेड / उस्मानाबाद / लातूर / अमरावती / अकोला / वाशिम / बुलढाणा / यवतमाळ / नागपूर / वर्धा / भंडारा / गोंदिया / चंद्रपूर व गडचिरोली या ३४ जिल्हा परिषदांचे वार्षिक प्रशासन अहवाल सभागृहासमोर ठेवतील."
- (ग) "नागपूर व वर्धा जिल्हा माथाडी व असंरक्षित कामगार मंडळ यांचे सन २०१८ ते २०२० या वर्षांचे अनुक्रमे पंचेचाळीसावा व सेहेचाळीसावा वार्षिक अहवाल" सभागृहासमोर ठेवतील.
- (घ) "लातूर आणि उस्मानाबाद जिल्हा माथाडी व असंरक्षित कामगार मंडळ, लातूर यांचे सन २०१६ ते २०१९ या वर्षांचे अनुक्रमे सव्वीसावा, सत्तावीसावा व अठ्ठावीसावा वार्षिक अहवाल" सभागृहासमोर ठेवतील.
- (ङ) "जालना जिल्हा माथाडी व असंरक्षित

कामगार मंडळ, जालना यांचा सन २०१६-२०१७ या वर्षाचा अठ्ठावीसावा वार्षिक अहवाल" सभागृहासमोर ठेवतील.

- (च) "बीड जिल्हा माथाडी व असंरक्षित कामगार मंडळ, बीड यांचे सन २००८ ते २०१९ या वर्षाचे अनुक्रमे बारावा ते बावीसावा, या वर्षाचे वार्षिक अहवाल" सभागृहासमोर ठेवतील.
- (छ) "यवतमाळ जिल्हा माथाडी व असंरक्षित कामगार मंडळ, यवतमाळ यांचे सन २०१६ ते २०२० या वर्षाचे वार्षिक अहवाल" सभागृहासमोर ठेवतील.
- (ज) "महाराष्ट्र मच्छीमारी उद्योगातील मच्छीमार आणि इतर श्रमजीवी कामगार मंडळ, यांचे सन २०१५ ते २०१९ या वर्षाचे अनुक्रमे दुसरा, तिसरा, चौथा व पाचवा वार्षिक अहवाल" सभागृहासमोर ठेवतील.
- (झ) "चंद्रपूर-गडचिरोली जिल्हा माथाडी व असंरक्षित कामगार मंडळ, यांचे सन २००७ ते २०२० या वर्षाचे अनुक्रमे तिसरा ते पंधरावा वार्षिक अहवाल" सभागृहासमोर ठेवतील.
- (ट) "भंडारा व गोंदिया जिल्हा माथाडी व असंरक्षित कामगार मंडळ, यांचे सन २००८ ते २०२१ या वर्षाचे लेखा परिक्षण व वार्षिक अहवाल" सभागृहासमोर ठेवतील.
- (ठ) "सांगली जिल्हा माथाडी व असंरक्षित कामगार मंडळ, यांचे सन २०१३ ते

२०१५ या वर्षाचे अनुक्रमे तिसावा व एकतिसावा वार्षिक अहवाल" सभागृहासमोर ठेवतील.

- (ड) "माल वाहतूक कामगार मंडळ, यांचे सन २०१६ ते २०१९ या वर्षाचे अनुक्रमे सेहेचाळीसावा ते अठ्ठेचाळीसावा वार्षिक अहवाल" सभागृहासमोर ठेवतील.
- (ढ) "मुंबई लोखंड व पोलाद कामगार मंडळ, यांचे सन २०११ ते २०१६ या वर्षाचे अनुक्रमे बेचाळीसावा ते सेहेचाळीसावा वार्षिक अहवाल" सभागृहासमोर ठेवतील.
- (ण) "अमरावती जिल्हा माथाडी व असंरक्षित कामगार मंडळ, अमरावती यांचे सन २०१३ ते २०१९ या वर्षाचे अनुक्रमे बावीसावा ते सत्तावीसावा वार्षिक अहवाल" सभागृहासमोर ठेवतील.
- (त) "परभणी व हिंगोली जिल्हा माथाडी व असंरक्षित कामगार मंडळ, परभणी यांचे सन २००४ ते २००९ या वर्षाचे अनुक्रमे पहिला ते पाचवा वार्षिक अहवाल" सभागृहासमोर ठेवतील.
- (थ) "नांदेड जिल्हा माथाडी व असंरक्षित कामगार मंडळ, नांदेड यांचे सन २०१३ ते २०१८ या वर्षाचे अनुक्रमे बावीसावा ते सव्वीसावा वार्षिक अहवाल" सभागृहासमोर ठेवतील.
- (द) "रेल्वे गुड्स क्लिअरिंग अँड फॉरवर्डिंग एस्टॅब्लिशमेंट कामगार मंडळ, यांचे सन २०१३ ते २०१६ या वर्षाचे अनुक्रमे सदतीसावा ते एकोणचाळीसावा वार्षिक अहवाल" सभागृहासमोर ठेवतील.
- (ध) "क्लिअरिंग अँड फॉरवर्डिंग असंरक्षित गोदी कामगार मंडळ, यांचे सन २०१३ ते २०१८ या वर्षाचे अनुक्रमे तेवीसावा ते

सत्तावीसावा वार्षिक अहवाल" सभागृहासमोर ठेवतील.

- (न) "धातू (लोखंड व पोलाद वगळून) आणि व कागद बाजार आणि दुकाने माथाडी कामगार मंडळ, यांचे सन २०१३ ते २०१९ या वर्षाचे अनुक्रमे एकेचाळीसावा ते सेहेचाळीसावा वार्षिक अहवाल" सभागृहासमोर ठेवतील.
- (प) "दि खोका मेकींग अँड टिंबर मार्केट लेबर बोर्ड यांचे सन २०१८ ते २०२० या वर्षाचे अनुक्रमे सेहेचाळीसावा व सत्तेचाळीसावा वार्षिक अहवाल" सभागृहासमोर ठेवतील.
- (फ) "नाशिक जिल्हा माथाडी व असंरक्षित कामगार मंडळ, यांचे सन २०१८- २०१९ या वर्षाचा तिसावा वार्षिक अहवाल" सभागृहासमोर ठेवतील.
- (ब) "नागपूर जिल्हा सुरक्षा रक्षक मंडळ, नागपूर यांचे सन २०१८-२०१९ व २०१९-२०२० या वर्षाचे अनुक्रमे सतरावा व अठरावा वार्षिक अहवाल" सभागृहासमोर ठेवतील.
- (भ) "अमरावती जिल्हा सुरक्षा रक्षक मंडळ, अमरावती यांचे सन २०१६-२०१७ ते २०१८-२०१९ या वर्षाचे वार्षिक अहवाल" सभागृहासमोर ठेवतील.
- (म) "सांगली जिल्हा सुरक्षा रक्षक मंडळ, सांगली यांचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
- (य) "धुळे जिल्हा सुरक्षा रक्षक मंडळ, धुळे (अंतर्गत जळगाव, धुळे व नंदूरबार जिल्हे) जळगाव यांचे सन २०१२-२०१३ ते २०१५-२०१६ या वर्षाचे वार्षिक अहवाल सभागृहासमोर ठेवतील.

(२) गृहनिर्माण मंत्री

: (क) "झोपडपट्टी पुनर्वसन प्राधिकरण, मुंबई यांचे सन २०१९-२०२० या वर्षाचे वार्षिक अहवाल" सभागृहासमोर ठेवतील.

(ख) "झोपडपट्टी पुनर्वसन प्राधिकरण, पुणे व पिंपरी चिंचवड क्षेत्र, पुणे यांचे सन २०११-२०१२ ते सन २०१६-२०१७ या वर्षाचे वार्षिक लेखा अहवाल" सभागृहासमोर ठेवतील.

(३) कृषी मंत्री

: (क) "वसंतराव नाईक मराठवाडा कृषि विद्यापीठ, परभणी यांचे सन २०१४-२०१५ ते २०१५-२०१६ या वर्षाचे वार्षिक लेखे व लेखा परिक्षण अहवाल" सभागृहासमोर ठेवतील.

(ख) "वसंतराव नाईक मराठवाडा कृषि विद्यापीठ, परभणी यांचा सन २०२०-२०२१ या वर्षाचा एकोणपन्नासावा वार्षिक अहवाल" सभागृहासमोर ठेवतो.

(ग) "महात्मा फुले कृषि विद्यापीठ, राहुरी यांचा सन २०१७-२०१८ ते सन २०१९-२०२० या वर्षाचे वार्षिक अहवाल" सभागृहासमोर ठेवतील.

(घ) "डॉ.पंजाबराव देशमुख कृषि विद्यापीठ, अकोला यांचा सन २०१२-२०१३ ते २०१४-२०१५ या वर्षाचे वार्षिक लेखे व वार्षिक लेखा परिक्षण अहवाल" सभागृहासमोर ठेवतील.

(ङ) "डॉ.पंजाबराव देशमुख कृषि विद्यापीठ, अकोला यांचा सन २०१६-२०१७ ते २०२०-२०२१ वार्षिक अहवाल" या वर्षाचे वार्षिक अहवाल" सभागृहासमोर

ठेवतील.

(च) "डॉ.बाळासाहेब सावंत कोकण कृषी विद्यापीठ, दापोली यांचा सन २०१६-२०१७ ते २०२०-२०२१ या वर्षाचे वार्षिक अहवाल" सभागृहासमोर ठेवतील.

(४) पणन मंत्री : "महाराष्ट्र राज्य वखार महामंडळ, पुणे यांचा सन २०१९-२०२० या वर्षाचा त्रेसष्टावा वार्षिक अहवाल" सभागृहासमोर ठेवतील.

(५) संसदीय कार्य मंत्री : विधानपरिषदेच्या सन २०२१ च्या दुसऱ्या (पावसाळी) अधिवेशनात दिनांक ५ जुलै, २०२१ ते दिनांक ६ जुलै, २०२१ या कालावधीत मा. मंत्री/मा.राज्यमंत्री महोदयांनी विधानपरिषद सभागृहात दिलेल्या एकूण ०४ आश्वासनांची यादी तसेच, सन २०२१ चे दुसरे (पावसाळी) अधिवेशन संस्थगित झाल्यानंतर, पूर्तता करण्यात आलेल्या एकूण २१८ आश्वासनांच्या पूर्ततेची विवरणपत्रे यादीसह, विधानपरिषदेच्या सभागृहाच्या पटलावर ठेवतील.

(६) सामाजिक न्याय व विशेष सहाय्य मंत्री : (क) "महात्मा फुले मागासवर्ग विकास महामंडळ मर्यादित, मुंबई यांचा सन २०१६-२०१७ ते सन २०१८-२०१९ या वर्षाचे वार्षिक अहवाल" सभागृहासमोर ठेवतील.

(ख) "संत रोहिदास चर्मोद्योग व चर्मकार विकास महामंडळ मर्यादित, मुंबई यांचा सन २०१६-२०१७ व सन २०१७-२०१८ या वर्षाचा अनुक्रमे त्रैमासिक व चव्वेमासिक वार्षिक अहवाल" सभागृहासमोर ठेवतील.

- तीन : "लोकलेखा समिती (२०२०-२०२१) चा पहिला अहवाल सभागृहास सादर करणे."
- चार : "सार्वजनिक उपक्रम समितीचा पहिला व दुसरा अहवाल सभागृहास सादर करणे."
- पाच : "इतर मागासवर्ग कल्याण समितीचा पहिला अहवाल सभागृहास सादर करणे."
- सहा : "विधानपरिषद आश्वासन समितीचा अहवाल क्रमांक २०३ व २०४ सभागृहास सादर करणे."
- सात : "अशासकीय विधेयके व ठराव समितीचे प्रतिवृत्त सादर करणे."
- आठ : म.वि.प. नियम ९३ अन्वये सूचना — (असल्यास).
- नऊ : लक्षवेधी सूचना — (म.वि.प. नियम १०१ अन्वये) —

(१) सर्वश्री अमोल मिटकरी, शशिकांत शिंदे, विक्रम काळे, सतिश चव्हाण, अब्दुल्लाखान दुर्गणी, संजय दौंड, अरुण लाड वि.प.स. पुढील तातडीच्या व सार्वजनिक महत्वाच्या बाबीकडे गृह मंत्र्यांचे लक्ष वेधतील :-

"ता.तुळजापूर (जि.सोलापूर) येथे महाराष्ट्राचे आराध्य दैवत कुलदैवत आई तुळजाभवानी मंदिराच्या पावन नगरीमध्ये दररोज महाराष्ट्राच्या कानाकोपऱ्यातून व परराज्यातून लाखो संख्येने भाविक दर्शनासाठी येत असणे, मात्र या पावननगरीत वाईट प्रवृत्तीच्या लोकांकडून स्वतःच्या स्वार्थापोटी घाणेरडे प्रकार सुरु असल्याचे निदर्शनास येणे, तसेच तुळजापूर तालुक्यातील हंगरग तुळ येथील गजगा डान्स बार रात्रौ उशीरापर्यंत सुरु असणे, व त्याठिकाणी बिभत्स नृत्य व विदेशी दारु रात्रभर विकली जात असणे, दि. २९/११/२०२१ रोजी सदर डान्सबारवर छापा टाकून पोलिसांनी २५ नृत्यांगनांना ताब्यात घेऊन १.२१ कोटीचा मुद्देमाल जप्त करण्यात आला असून त्याप्रकरणी ९२ जणांवर गुन्हे नोंद केल्याची घटना घडलेली असणे, तुळजापूर हे देवीचे शक्तीपीठ आहे अशा पावननगरीमध्ये या डान्सबारसह अनेक अनधिकृत बार व तत्सम अवैध गोष्टीमुळे या पावननगरीची मोठी बदनामी व अप्रतिष्ठा होत असून येथील पावित्र्य अबाधित राहावे व आजुबाजूच्या परिसरातील सदर घाणेरडे प्रकार कायमस्वरूपी बंद व्हावेत अशी जनमानसातून होत असलेली मागणी, याबाबत शासनाने तातडीने करावयाची कार्यवाही व शासनाची प्रतिक्रिया."

(२) डॉ.(श्रीमती) मनिषा कायंदे, सर्वश्री विलास पोतनीस, रविंद्र फाटक, अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे गृह मंत्र्यांचे लक्ष वेधतील :-

"बीडीडी चाळ, वरळी मुंबई येथे दिनांक ३० नोव्हेंबर, २०२१ रोजी वा

त्यासुमारास झालेल्या सिलेंडरच्या स्फोटाप्रकरणी काही अपरिहार्य कारणास्तव मुंबईच्या महापौर घटनास्थळी वेळेत पोहचू शकल्या नसल्यासंदर्भात एका राजकीय पक्षाच्या पदाधिकाऱ्यांनी दिनांक ४ डिसेंबर, २०२१ रोजी घेतलेल्या पत्रकार परिषदेमध्ये मुंबईच्या महापौरांबाबत अत्यंत आक्षेपार्ह विधान केल्यामुळे त्यांचा व त्यासोबतच समस्त महिला वर्गाचा झालेला अवमान, या संदर्भात महापौर यांनी स्थानिक पोलिस स्थानकात कलम ३५४ अ(४) आणि ५०६ अन्वये गुन्हा दाखल करून राज्याचे मा.गृहमंत्री यांच्याकडेही लेखी निवेदनाद्वारे तक्रार करणे, तसेच एका राजकीय पक्षाच्या महिला आघाडीच्या शिष्टमंडळाने मुंबईचे अपर पोलिस आयुक्त (कायदा व सुव्यवस्था) यांच्याकडे लेखी तक्रार करून संबंधित व्यक्तीस अटक करण्याची केलेली मागणी, सदरहू प्रकरणाचे गांभीर्य लक्षात घेऊन राज्य महिला आयोगाच्या अध्यक्षांनी देखील यासंदर्भात वस्तुस्थितीदर्शक अहवाल आयोगाला पाठविण्याचे निर्देश मुंबई पोलिस आयुक्तांना देणे, सदर प्रकरणी आक्षेपार्ह विधान करणाऱ्या व्यक्तीस जामिन मंजूर करतांना कोणतेही बंध पत्र लिहून न घेणे, सदरची घटना घडल्यानंतर दिनांक ९ डिसेंबर, २०२१ रोजीच्या सुमारास महापौरांना त्यांच्या जुन्या घराच्या पत्त्यावर अत्यंत हीन भाषेत विजेंद्र म्हात्रे या नावाने उरण, जि. रायगड येथून विकृत पत्र पाठवून धमकी देण्यात येणे, सदर पत्रासंदर्भात भायखळा पोलिसांना धमकी देणाऱ्यांचा अद्याप थांगपत्ताही न लागणे, सदरहू प्रकार अत्यंत गंभीर व निंदनीय असून मुंबईच्या महापौर, प्रथम नागरीक व त्यातही महिला असलेल्या व्यक्तीच्या सुरक्षिततेसंदर्भात निर्माण झालेला प्रश्न, या प्रकरणाची शासनाने तात्काळ दखल घेऊन यासंदर्भात करावयाची कार्यवाही व उपाययोजना"

- (३) डॉ. सुधीर तांबे, श्री. अशोक ऊर्फ भाई जगताप, डॉ.वजाहत मिर्झा, सर्वश्री अमरनाथ राजूरकर, राजेश राठोड, अभिजित वंजारी, मोहनराव कदम, जयंत आसगावकर वि.प.स. पुढील तातडीच्या व सार्वजनिक महत्वाच्या बाबीकडे शालेय शिक्षण मंत्र्यांचे लक्ष वेधतील :-

"शालेय शिक्षण विभागाच्या शासन निर्णयामध्ये काही कागदपत्राअभावी अनेक शाळा त्रुटीमध्ये आलेल्या असणे, अशा शाळा तथा वर्गतुकड्यांनी शासन आदेशामध्ये नमूद केल्याप्रमाणे ३० दिवसाच्या आत या निश्चित कालावधीत प्रस्ताव दाखल करून ६ ते ७ महिने झाले तरी पात्रतेचा शासननिर्णय निर्गमित करण्यासाठी शालेय शिक्षण विभाग अर्थ विभागाकडे अंगुलीनिर्देश करीत असणे, त्यामुळे विनाकारण त्रुट्या दाखविल्यामुळे शिक्षकांना नाहक विनावेतनाचा मनःस्ताप सहन करावा लागत असणे, याबाबत शिक्षक समन्वय संघ, महाराष्ट्र राज्य यांनी मा. मुख्यमंत्री व मा. शालेय शिक्षण मंत्री यांचेकडे निवेदन देऊन लक्ष वेधले असतानाही याबाबत अद्याप कोणतीच कार्यवाही न झाल्याने शाळा, वर्ग तुकड्यांचे भवितव्य अंधारात असणे,

परिणामी शिक्षकांमध्ये पसरलेली तीव्र असंतोषाची भावना, याबाबत राज्य शासनाने तातडीने चौकशी करून सदर त्रुटी प्रस्तावावर तात्काळ निर्णय घेऊन शाळा व वर्ग तुकड्यांना अनुदानास पात्र घोषित करण्यासाठी करावयाची तातडीची कार्यवाही व याबाबत शासनाची प्रतिक्रिया."

- (४) **सर्वश्री विजय ऊर्फ भाई गिरकर, प्रविण दरेकर, रामनिवास सिंह, रमेशदादा पाटील, वि.प.स. पुढील तातडीच्या व सार्वजनिक महत्वाच्या बाबीकडे नगरविकास मंत्र्यांचे लक्ष वेधतील :-**

"मुंबईतील २८ हजार सफाई कामगारांना आश्रय योजनेंतर्गत वसाहतींच्या पुर्नविकासासाठी महापालिकेने १७०० कोटींच्या कामांच्या प्रस्तावाला मंजूरी दिली असल्याची माहे ऑक्टोबर, २०२१ च्या सुमारास निदर्शनास येणे, सन २०१७ साली सुरु करण्यात आलेली योजना अत्यंत धीम्या गतीने सुरु असल्याची बाब समोर येणे, सदर मुंबईतील २८ हजार सफाई कामगारांसाठी मालकी तत्वावर उभारण्यात येणाऱ्या घरांबाबत महाराष्ट्र विधिमंडळ हिवाळी अधिवेशन २०२० मध्ये उपस्थित करण्यात आलेल्या तारांकित प्रश्न क्र. ५२०२ या प्रश्नाला उत्तर देताना नगरविकास विभागाने सदर सफाई कामगारांना मालकी तत्वावर घरे देण्याचा महानगरपालिकेचा कोणताही विचार नसल्याचे म्हटले असल्याची बाब आढळून येणे, महाराष्ट्र शासनाच्या नगरविकास विभागाने शासन निर्णय क्रमांक सकाका-२०१५ सं.क्र.४२./नवि-३४, दिनांक १२/६/२०१५ नुसार मुंबईतील २८ हजार सफाई कामगारांना मालकी हक्काची घरे देण्याचा निर्णय घेतला असणे, असे असतानाही नगरविकास विभागाकडून दिशाभूल करणारी माहिती पुरवण्यात आली असून याबाबत सखोल चौकशी करण्याची आवश्यकता, परिणामी मुंबईतील २८००० सफाई कामगारांमध्ये शासनाप्रती पसरलेला तीव्र असंतोष, मुंबईतील २८ हजार सफाई कामगारांना लवकरात लवकर मालकी हक्काची घरे उपलब्ध करून देण्यासाठी शासनाने ठोस उपाययोजना करण्याची नितांत आवश्यकता, याबाबत शासनाने करावयाची कार्यवाही व शासनाची भूमिका."

- (५) **श्री.अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे वैद्यकीय शिक्षण मंत्र्यांचे लक्ष वेधतील :-**

"औरंगाबाद शहरातील शासकीय घाटी रुग्णालयात मनमानी कारभार, आर्थिक घोटाळे, आदी प्रकार मोठ्या प्रमाणात सुरु असल्याचे नुकतेच माहे नोव्हेंबर, २०२१ मध्ये उघडकीस येणे, शहरातील शासकीय वैद्यकीय व रुग्णालयाकडून गेल्या तीन वर्षात ४८.६३ कोटी रुपयांची यंत्र खरेदी झाली असून अद्याप २१.६५ कोटी रुपयांची यंत्र खरेदी रखडलेली असणे, जिल्हा वार्षिक योजनेचा १७ कोटी रुपयांचा निधी अखर्चित असणे, मंजूर असलेला निधी खर्च केला जात नसल्यामुळे यंत्रांची खरेदी रखडणे, घाटी रुग्णालयाला २४ व्हेंटिलेटर, सिटी स्कॅन, अॅनेस्थेशिया वर्कस्टेशन, कलर डॉपरलरसह

महत्वाच्या यंत्रसामुग्रीची असलेली प्रतीक्षा घाटी रुग्णालय आणि जिल्हा सामान्य रुग्णालयातील अग्निशमन यंत्रणा निधीअभावी कुचकामी ठरत असणे, ऑडिट होउन त्रुटीची पूर्तता करण्यासाठी आवश्यक निधी न मिळणे, सरकारी रुग्णालयातील अग्निशमन यंत्रणा अधिक सक्षम करण्याची गरज, सध्यस्थितीमध्ये अग्निशमन सिलिंडरच्या भरवशावरच असणे, त्यामुळे एखादी आगीची घटना घडली तर अग्निशमन दलाचीच वाट पाहावी लागणार असणे, अहमदनगर जिल्हा रुग्णालयातील आगीच्या दुर्दैवी घटना पाहता औरंगाबाद शहरातील सरकारी रुग्णालयांतील अग्निसुरक्षा प्रश्न सद्यःस्थितीमध्ये ऐरणीवर असणे, घाटीतील सर्जिकल इमारतीची वायरिंग जुनाट असून वाढलेल्या विद्युत भारामुळे अनेकदा घडत असलेले अपघात, कोरोना काळात घाटी रुग्णालयात तातडीने उभारण्यात आलेले ८० ऑक्सिजन बेडच्या तिन्ही वॉर्डचा प्लॅट बंद असणे, विशेष म्हणजे ऑगस्ट, माहे सप्टेंबर, २०२१ महिन्यात एक कोटी रुपये खर्च करून बाहेरून लिक्विड ऑक्सिजन मागवण्यात येणे, याबाबत अधिक तपासणीअंती केली असता खासगी रुग्णालयात हवेतून तयार होणारा ऑक्सिजन वापरला जात असल्याचे समोर येणे, घाटीत उद्योजकांनी दीड कोटीचा सीएसआर देऊन ऑक्सिजन प्लॅट सुरू केला असणे, ऑक्सिजन प्लॅट बरोबरच येथील अग्निशमन यंत्रणा देखील बेभरवशाची झालेली असणे, आदि सर्व बाबीकडे शासनाचे होत असलेले अक्षम्य दुर्लक्ष, घाटी रुग्णालयाचा कारभाराकडे गांभीर्याने लक्ष घालून कार्यवाही करण्याची नितांत आवश्यकता, याबाबत शासनाची प्रतिक्रिया व भूमिका."

- (६) श्री. अभिजित वंजारी, डॉ.सुधीर तांबे, सर्वश्री अशोक ऊर्फ भाई जगताप, अमरनाथ राजूरकर, डॉ.वजाहत मिर्झा, श्री.राजेश राठोड, वि.प.स. पुढील तातडीच्या व सार्वजनिक महत्वाच्या बाबीकडे उच्च व तंत्र शिक्षण मंत्र्यांचे लक्ष वेधतील :-

"राज्यात असलेल्या शासकीय विद्यापीठामध्ये संलग्नित महाविद्यालयांची गेल्या काही वर्षात मोठ्या प्रमाणात वाढ होणे, एकट्या नागपूर विद्यापीठामध्ये गोंडवना विद्यापीठाच्या पूर्वी ८०० पेक्षा जास्त संलग्नित महाविद्यालय कार्यरत असणे, अजूनही आपल्या राज्यात अभियांत्रिकी, वैद्यकीय शिक्षण व इतर शाखांच्या तुलनेत पारंपारिक अभ्यासक्रमांमध्ये प्रवेश घेणा-या विद्यार्थ्यांची संख्या मोठ्या प्रमाणात असणे म्हणून त्याचा भार सर्व विद्यापीठांवर येणे, सर्व शाखांचा सर्व अभ्यासक्रमांना न्याय मिळावा या उद्देशाने राज्यात डॉ.बाबासाहेब आंबेडकर, टेक्निकल युनिव्हर्सिटीची स्थापना करण्यात येणे, राज्यातील अभियांत्रिकी महाविद्यालयांना या विद्यापीठात संलग्नित करण्याची मुभा देण्यात येणे, आतापर्यंत या विद्यापीठात २०० च्या आसपास महाविद्यालये आपापले मूळ विद्यापीठातले संलग्निकरण रद्द करून या टेक्निकल युनिव्हर्सिटीमध्ये संलग्निकरण करून घेणे, परंतु अभियांत्रिकी महाविद्यालयांची राज्यातील संख्या

लक्षात घेता व तसेच अभियांत्रिकी शाखेमध्ये सुसूत्रता आणण्यासाठी सर्व महाविद्यालयांना या विद्यापीठांमध्ये संलग्निकरण करावे व त्या विद्यापीठाच्या माध्यमातून अभियांत्रिकी शाखेचा विकास करावा तसेच या विद्यापीठाचे राज्यातील सर्व विभागामध्ये उपकेंद्र स्थापन करणे आणि राज्याचा विचार करता अभियांत्रिकी शाखेचा वेगळा पर्सपेक्टिव्ह प्लॅन तयार करण्याची निर्माण झालेली आवश्यकता परंतु याबाबत निर्णय घेण्यात शासनाकडून होत असलेला विलंब, परिणामी अभियांत्रिकी शाखेतील विद्यार्थ्यांमध्ये पसरलेला असंतोष व नाराजीची भावना याबाबत शासनाने करावयाची तातडीची कार्यवाही व शासनाची प्रतिक्रिया ”

दहा : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

अकरा : शासकीय विधेयके :-

विचार, खंडशः विचार व संमत करणे :-

- (१) "सन २०२१ चे वि.प.वि. क्रमांक ४ - मुंबई महानगरपालिका, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (दुसरी सुधारणा) विधेयक, २०२१"
- (२) "सन २०२१ चे वि.प.वि. क्रमांक ३ - महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (दुसरी सुधारणा) विधेयक, २०२१"
- (३) "सन २०२१ चे वि.प.वि. क्रमांक ५ - महाराष्ट्र जिल्हा परिषद व पंचायत समिती (सुधारणा) विधेयक, २०२१"
- (४) "सन २०२१ चे वि.प.वि. क्रमांक ६ - महाराष्ट्र राज्य कौशल्य, व्यवसाय शिक्षण व प्रशिक्षण मंडळ विधेयक, २०२१"

बारा : सर्वश्री प्रविण दरेकर, विजय ऊर्फ भाई गिरकर, प्रसाद लाड, महादेव जानकर, सुरेश धस, डॉ.परिणय फुके, सर्वश्री सदाशिव खोत, विनायक मेटे, डॉ.रणजित पाटील, सर्वश्री प्रविण पोटे पाटील, अमरीशभाई पटेल, रणजितसिंह मोहिते पाटील, गिरीशचंद्र व्यास, निलय नाईक, चंदुभाई पटेल, गोपिचंद पडळकर, रमेश दादा पाटील, रामराव पाटील, प्रविण दटके, रामदास आंबटकर, रमेश कराड, अॅड. निरंजन डावखरे, डॉ.रामनिवास सिंह वि.प.स. यांचा म.वि.प. नियम २६० अन्वये प्रस्ताव —

"देशपातळीवर संसदेचे अधिवेशन महिनाभराच्या कालावधीसाठी होत असताना

राज्यातील विधिमंडळाच्या अधिवेशनाचा कालावधी चार-पाच दिवस एवढा कमी असल्यामुळे राज्यातील प्रश्नांची सोडवणूक होण्यात मोठा अडथळा निर्माण झाला असणे, कोरडवाहू पिकांसाठी हेक्टरी रुपये २५,००० व बागायती पिकांसाठी हेक्टरी रुपये ५०,००० ची मदत देण्याची घोषणा निवडणुकीपूर्वी शेतकऱ्यांच्या बांधावर जाऊन दिल्यानंतर प्रत्यक्षात मात्र महाविकास आघाडी सरकारने सन २०२० व २०२१ मध्ये आलेल्या चक्रीवादळ, अतिवृष्टी, पूर, गारपीट, अवकाळी पावसाने नुकसान झालेल्या शेतकऱ्यांना तुटपुंजी मदत करून पूर्णपणे भ्रमनिरास केलेला असणे, महात्मा फुले कर्जमाफी योजनेमध्ये देण्यात आलेल्या कर्जमाफीपासून राज्यातील अनेक पात्र शेतकरी अद्यापही वंचित असणे, नियमित कर्जफेड करणाऱ्या शेतकऱ्यांना प्रोत्साहनपर अनुदान देण्याच्या घोषणेची सरकारने अद्याप अंमलबजावणी केलेली नसणे, कोरोना संकटाचा फटका समाजातील अन्य घटकांबरोबरच शेतकऱ्यांनाही बसलेला असणे, अन्य राज्यांनी शेतकऱ्यांना पॅकेजेस दिलेले असताना महाराष्ट्रात सरकारने कोणतेही पॅकेज दिलेले नसणे, राज्यातील शेतकऱ्यांना पीक विम्याचा लाभ मिळत नसणे, चक्रीवादळ व अतिवृष्टीग्रस्तांसाठी जाहीर करण्यात आलेल्या ११ हजार कोटी रुपये पॅकेजचा लाभ बहुतांश शेतकऱ्यांना झालेला नसणे, कृषि उत्पन्न बाजार समित्यांमधील शेतकऱ्यांना मतदानाचा अधिकार हिरावून घेतला असणे, पीक कर्जे देण्यास बँका टाळाटाळ करत असणे, कोरोना काळात अडचणीत असलेल्या शेतकऱ्यांच्या थकित वीज बिलात सवलत देण्याची घोषणा सरकारने पाळली नसणे, शेतकऱ्यांना वाढीव बिले देण्यात आली असणे, तसेच सक्तीने बिले वसूल करीत असताना रब्बी हंगामाच्या तोंडावर कृषि पंपाच्या वीज जोडण्या तोडण्यात आल्या असणे, शेती पंपांसाठी पैसे भरून लाखो शेतकऱ्यांना विद्युत जोडणी मिळालेली नसणे, सहकारी साखर कारखान्यांकडील थकित कर्जाचे प्रमाण मोठ्या प्रमाणावर वाढले असणे, अवसायनातील कारखान्यांची कवडीमोल दराने विक्री करून शेतकऱ्यांची फसवणूक केली असणे, भ्रष्ट कारभारामुळे राज्यातील अनेक सहकारी बँका अडचणीत आल्या असणे, कोविड-१९ विषाणू साथरोगाचा प्रतिबंध करण्यात सरकारला आलेले अपयश, उपाययोजना व खरेदीत झालेला प्रचंड भ्रष्टाचार, केंद्र सरकारने कोट्यवधीची पॅकेज दिली असताना राज्यसरकारने कोणत्याही घटकासाठी भरीव पॅकेज दिलेले नसणे, केंद्राने भरीव मदत करूनही राज्यसरकारने सातत्याने केंद्राकडेच अंगुलीनिर्देश करणे, केंद्राने पेट्रोल/डिझेलवरील अबकारी कर कमी केल्यानंतरही, महाविकास आघाडीने पेट्रोल/डिझेलवरील अबकारी कर कमी न केल्यामुळे देशात सर्वात महागडे पेट्रोल/डिझेल घेण्याची नामुष्की महाराष्ट्रातील सर्वसामान्य जनतेवर आलेली असणे, ओमायक्रॉनचा धोका निर्माण झालेला असताना राज्यसरकारकडून उपाययोजनांबाबत पाऊल उचलले गेले नसणे, विदर्भ, मराठवाडा, उर्वरित महाराष्ट्र, कोकण यासह मागास भागातील अनुशेष पूर्ण करण्यासाठी सरकारकडून होत असलेली चालढकल, वैधानिक विकास मंडळांना मुदतवाढ देण्याबाबत तसेच कोकणासाठी स्वतंत्र वैधानिक मंडळाचा प्रस्ताव सरकारने बासनात गुंडाळून ठेवला असणे, ओबीसी समाजाचे राजकीय

आरक्षण सरकारच्या अकार्यक्षमतेमुळे स्थगित झाले असणे, मराठा आरक्षण पुर्नस्थापित करण्याबाबत सरकारकडून अक्षम्य हलगर्जीपणा दाखवला जात असणे, दीड महिन्यांपासून सुरु असलेला एसटी संपाचा तिढा सोडविण्यात सरकार अपयशी ठरले असणे, या प्रश्नांबाबत राज्य सरकारने तातडीने निर्णय घेण्याची आवश्यकता विचारात घेण्यात यावी."

तेरा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) —

(१) **श्री.विलास पोतनीस व इतर वि.प.स.** पुढील सार्वजनिक महत्वाच्या बाबींवर चर्चा उपस्थित करतील.

"मुंबईतल्या धोकादायक इमारतींमधील रहिवाशांना पर्यायी घरे उपलब्ध करून देण्यासाठी संक्रमण शिबिराची संकल्पना पुढे येणे, संक्रमण शिबिर उभारण्यामागे धोकादायक इमारतीतील रहिवाशांना निवारा देणे हा मुळ हेतू असणे, परंतु म्हाडामधील गैरकारभारामुळे संक्रमण शिबिराचा मूळ हेतू सफल न होणे, पुनर्विकासातून हक्काचे घर मिळेल या आशेने अनेक मूळ रहिवासी ४० ते ५० वर्षांपासून राहत असून अद्यापही त्यांचे राहत्या जागी पुनर्वसन झालेले नसणे, सदर संक्रमण शिबिरांची अवस्थादेखील दयनीय असणे, मुळ इमारतीतून एकदा संक्रमण शिबिरात रवानगी झाल्यावर वर्षानुवर्षे तेथेच रहावे लागत असल्याचा अनुभव असल्याने या संक्रमण शिबिरात जाण्यास धोकादायक इमारतीतील रहिवासी तयार न होणे, त्यामुळे मुंबई शहरात भेंडीबाजारमधील हुसैनी इमारत कोसळून ३२ रहिवासी मरण पावलेल्या घटनेची पुनरावृत्ती होण्याची शक्यता असणे, संक्रमण शिबिरातील मूळ रहिवासी यांचे त्याच जागी पुनर्वसन करण्याची घोषणा शासनाने करूनही अद्यापपर्यंत त्याची अंमलबजावणी न होणे याबाबत शासनाने करावयाची कार्यवाही व उपाययोजना"

(२) **डॉ.परिणय फुके व इतर वि.प.स.,** पुढील सार्वजनिक महत्वाच्या बाबींवर चर्चा उपस्थित करतील.

"वेकोलीच्या गोंडेगाव (ता.पारशिवनी) खाणीतून कोळसा पुरवठा करून कोल वॉशरीजमध्ये गेल्यानंतर तो कोळसा नागपूर येथील कोराडी वीज प्रकल्पात आणणे, परंतु सदर प्रकल्पात पुरवठादारांनी निकृष्ट कोळसा पुरविल्याचा प्रकार निदर्शनास येणे, सदर गैरव्यवहाराच्या प्रकरणाची चौकशी करण्यासाठी समिती स्थापन करण्यात येणे, सदर समितीने या प्रकरणाची चौकशी करून त्याचा अहवाल व्यवस्थापकीय संचालकांना सादर करणे, परंतु अद्याप सदर अहवाल सादर करण्यात आला नसून त्यापूर्वी वीज प्रकल्पातील कोळसा हाताळणी विभागात कार्यरत असलेले उपकार्यकारी अभियंता यांचे

निलंबन व कार्यकारी अभियंता यांची बदली करण्यात येणे, सदरहू समितीने दिलेला अहवाल सादर करण्याची आवश्यकता असणे, सदर अहवालानुसार शासनाने दोषींवर करावयाची कारवाई व शासनाची प्रतिक्रिया."

विधान भवन,

मुंबई,

दिनांक : २२ डिसेंबर, २०२१.

राजेन्द्र भागवत,

प्रधान सचिव,

महाराष्ट्र विधानपरिषद.